

9 నెలల్లోనే జనాభా లెక్కలు రెడీ

న్యూఢిల్లీ : జనాభా లెక్కల ప్రక్రియ 2027 మార్చి 1న మొదలవుతుందని కేంద్రం ప్రకటించిన సంగతి తెలిసిందే. అధునాతన టెక్నాలజీ సాయంతో డిసెంబరుకల్లా కొత్త లెక్కలు అందుబాటులోకి వచ్చేస్తాయని కేంద్రం ధీమా వ్యక్తం చేస్తోంది. గత ప్రక్రియల కంటే సవీన రీతిలో జరగబోతోందని.. డేటా సేకరణకు మొబైల్ యాప్స్, రియల్ టైం ప్రాసెసింగ్ కు నిఘా వ్యవస్థలను వినియోగించనున్నట్లు ప్రభుత్వ వర్గాలు వెల్లడించాయి. జనాభా లెక్కలు మొదలైన తేదీ నుంచి జాతీయ, రాష్ట్ర, జిల్లా, తాలూకా/మండల స్థాయిల్లో లింగాలవారీ జనగణన వివరాల ప్రచురణకు 9 నెలల సమయం తీసుకునే అవకాశముందని తెలిపాయి. 2011లో చేపట్టిన జనగణనలో సదరు వివరాలు ప్రచురించేందుకు రెండేళ్లకు పైనే వట్టిందని పేర్కొన్నారు.



సంపుటి : 13 సంఘిక : 295 జగిత్యాల ఎడిటర్ - మొహమ్మద్ ఇమాన్ గురువారం 10, జూలై 2025 పేజీలు : 04 వెల : 1.00/-



అమరావతి: ఏపీకి పెట్టుబడులు రాకుండా అడ్డుకునేందుకు వైకాపా చేస్తున్న కుట్రలపై సీఎం చంద్రబాబు ఆగ్రహం వ్యక్తం చేశారు. రాష్ట్ర ప్రభుత్వ బ్రాండ్ ఇమేజ్ దెబ్బతీసేలా వివిధ సంస్థలకు మెయిళ్లు పెట్టడాన్ని సీఎం తీవ్రంగా పరిగణించారు. పెట్టుబడులను అడ్డుకునేందుకు వైకాపా చేస్తున్న కుట్రలను మంత్రివర్గ సమావేశంలో ఆర్థిక మంత్రి పర్యవేక్షణ కేసేవ్ ప్రస్తావించారు. ఏపీఎండీసీ బొండ్లలో పెట్టుబడులు పెట్టాల్సిన 200 కంపెనీలకు ఈ-మెయిళ్లు పెట్టారని తెలిపారు. వైకాపా కుట్రలపై విచారణకు ఆదేశిస్తామని మంత్రివర్గ సమావేశంలో సీఎం చంద్రబాబు ప్రకటించారు.

మంత్రులు సంతృప్తికరంగా పనిచేయడం లేదు... మంత్రులెవరూ సంతృప్తికరంగా పనిచేయడం లేదని మంత్రివర్గ సమావేశంలో సీఎం చంద్రబాబు వ్యాఖ్యానించారు. మహిళా ఎమ్మెల్యేను కింపపరిస్తే ఎందుకు స్పందించలేదని అసంతృప్తి వ్యక్తం చేశారు. జరుగుతున్న పరిణామాలపై ప్రతి మంత్రి అప్రమత్తంగా ఉండాలన్నారు. ఏడాది వ్యవధిలో నిత్యావసరాల ధరలు గణనీయంగా తగ్గించామని సీఎం చెప్పారు. ప్రజలకు లబ్ధి చేకూర్చడంలో మంత్రివర్గ ఉపసంఘం బాగా కృషి చేసిందన్నారు. చేసిన మంచిని ప్రజలకు చెప్పడంలో విఫలమయ్యారని చంద్రబాబు ఆక్షేపించారు. జగన్ కుట్రలను ఎక్కడికక్కడ తిప్పికొట్టాలన్నారు.



బంగారుపాళ్ళం: వైకాపా అధినేత వైఎస్ జగన్ చిత్తూరు జిల్లా బంగారుపాళ్ళం పర్యటనను వైకాపా నేతలు ఎప్పటిలా బలప్రదర్శనకు వేదికగా మార్చారు. బుధవారం బెంగళూరు నుంచి అరగోండ ఫ్లైవర్ వద్ద ఏర్పాటు చేసిన హెలిప్యాడ్ వద్దకు జగన్ చేరుకున్నారు. అక్కడ 30 మందికి అనుమతి ఉండగా వందలాది మంది దూసుకురావడంతో తోపులాట జరిగింది. రోడ్ షో, ర్యాలీకి అనుమతి లేనప్పటికీ.. హెలిప్యాడ్ నుంచి మార్కెట్ యార్డు వరకు పెద్ద సంఖ్యలో వాహనాలతో రోడ్ షో నిర్వహించారు. ఆక్షేపాలు ఉల్లంఘించి కార్యకర్తలు భారీగా తరలివచ్చారు. దీంతో పోలీసులు స్వల్ప లాఠీఛార్జ్ చేశారు. ఈ క్రమంలో కాన్స్టేబుల్ నుంచి వైకాపా నేత విజయానంద రెడ్డి జారిపడ్డారు. **రెవెన్యూయిన ప్రవాహ శ్రేణులు...** అనుమతులు అతిక్రమిస్తే చట్టపరమైన చర్యలు తీసుకుంటామని చిత్తూరు ఎస్పీ మణికంఠ హెచ్చరించినా వైకాపా శ్రేణులు ఖాతరు చేయలేదు. పోలీసుల ఆదేశాలను ధిక్కరించి ఇప్పటికీ రాజ్యంగా రోడ్ షో నిర్వహించారు. బంగారుపాళ్ళం మార్కెట్ యార్డులో జగన్తో మాట్లాడేందుకు 500

మందికి పోలీసులు అనుమతిచ్చారు. కానీ, జగన్ రాకముందే వైకాపా కార్యకర్తలు భారీగా మార్కెట్ యార్డులోకి చొచ్చుకెళ్లారు. దీంతో బంగారుపాళ్ళంలో ఉద్రేకత చోటు చేసుకుంది. వైకాపా నేతలు ద్విచక్ర వాహనాలు, కార్లు, ఆటోలు, ఇతర వాహనాల్లో ప్రజలను తరలించారు. సత్యసాయి, ప్రకాశం, పల్లూరు జిల్లాల్లో జగన్ పర్యటనల్లో జరిగిన సంఘటనల నేపథ్యంలో జగన్ పర్యటన మరోసారి చర్చనీయాంశంగా మారింది. రైతులకు పరామర్శ కాదు.. దండయాత్రలా ఉందని పలువురు తెదేపా నేతలు విమర్శిస్తున్నారు. **మామిడి రైతులను ప్రభుత్వం అదుకోవాలి: జగన్...** మామిడి రైతులను ప్రభుత్వం అదుకోవాలని మాజీ సీఎం జగన్ కోరారు. “మా ప్రభుత్వ హయాంలో కిలో మామిడి రూ.29కి కాన్సా. రైతులకు కనీసం రూ.12 కూడా ఇవ్వలేని పరిస్థితిలో ఉన్నారా? కర్ణాటకలో రూ.16కు కొనుగోలు చేస్తున్నారు. మామిడి రైతులను ప్రభుత్వం అదుకోవాలి. రైతులకు పెట్టుబడి సాయం అందలేదు. వారి తరఫున వైకాపా పోరాటం చేస్తుంది.” అని తెలిపారు.

అంతా రిసార్టాగో.. రైతులతో మాట్లాడకుండానే వెళ్లిపోయిన జగన్

బంగారుపాళ్ళం: చిత్తూరు జిల్లా బంగారుపాళ్ళంలో రైతులతో మాట్లాడకుండానే మాజీ సీఎం జగన్ పర్యటన ముగిసింది. మామిడి కాయలు లేని మండి వద్దే ఆయన షెనిమీట్ నిర్వహించారు. ఆ తర్వాత జగన్ వెళ్లిపోయారు. బంగారుపాళ్ళం మార్కెట్ యార్డులో జగన్తో మాట్లాడేందుకు 500 మందికి పోలీసులు అనుమతిచ్చారు. కానీ, జగన్ రాకముందే ద్విచక్ర కార్యకర్తలు భారీగా మార్కెట్ యార్డులోకి చొచ్చుకెళ్లారు. దీంతో అక్కడ ఉద్రేకత, రసాభాస

చోటుచేసుకున్నాయి. తోపులాటలో పడిపోయిన వైకాపా కార్యకర్తను జగన్ వద్దకు ఆ వార్త నేతలు తీసుకొచ్చారు. ఎస్పీ మణికంఠతో ఆయన వాగ్వాదానికి దిగారు. కార్యకర్తకు చిన్న గాయమే అయిందని ఎస్పీ చెప్పారు. జగన్ పర్యటన సందర్భంగా పోలీసులతో వైకాపా మాజీ ఎమ్మెల్యే వెంకటేగర్ల వాగ్వాదానికి దిగారు. తిమ్మెశ్వర వద్ద జాతీయ రహదారి సర్వీసు రోడ్డుపై వైకాపా కార్యకర్తలు మామిడి కాయలు పోశారు.

పరామర్శల పేరుతో జగన్ విధ్వంసకర ర్యాలీలు: మంత్రి అచ్చెన్నాయుడు



అమరావతి: రైతుల పరామర్శ పేరుతో విధ్వంసకర ర్యాలీలు చేయడం జగన్తో చెల్లాయని మంత్రి అచ్చెన్నాయుడు మండిపడ్డారు. బంగారుపాళ్ళంలో హెలిప్యాడ్ నుంచి పర్యటన చేసే స్థలం వద్దకు ర్యాలీగా రావడంపై మండిపడ్డారు. హెలిప్యాడ్ వద్దకు 30 మందికి అనుమతిస్తే 300 మంది వచ్చారన్నారు. సీఎంగా పని చేసిన వ్యక్తి ఈ సమాజానికి ఎలాంటి మేనేజ్ ఇస్తున్నారు? అని ప్రశ్నించారు. ముందు వేసుకున్న ఫ్లాగ్ ప్రకారమే ర్యాలీలు చేస్తున్నారన్నారు. పోలీసులు, విలేకరులపైనా దాడులకు తెగబడుతున్నారన్నారు. మంత్రివర్గం సమావేశం అనంతరం సమాచార మంత్రులు నాదెండ్ల మనోహర్, అనగాని సత్యప్రసాద్ కలిసి అచ్చెన్నాయుడు మీడియాతో మాట్లాడారు. **డిమాండ్ లేకపోవడంతో వల్లే మామిడి ధర తగ్గింది...** రాబోయే సమస్యలను ముందే ఊహించి ప్రభుత్వం చర్యలు తీసుకుంటోంది. చిత్తూరు, అన్నమయ్య జిల్లాల్లో మామిడి రైతులు ఇబ్బందులు పడ్డారు. 2.5లక్షల టన్నుల తోతాపురి మామిడి ఉత్పత్తి జరిగింది. మామిడి ఉత్పత్తి బాగా పెరిగే సరికి ధర తగ్గింది. తోతాపురి మామిడిని పల్నీ పరిశ్రమలో కొంటాయి. గతేడాది నిల్వలు ఉండటంతో ఆ పరిశ్రమలూ ఈసారి కొనలేదు. తోతాపురి మామిడిని రూ.12కు కొనాలని

నిర్ణయించాం. రూ.8కు మామిడి కొనాలని ఆయా పరిశ్రమలకు చెప్పాం. ప్రభుత్వం తరఫున కిలోకు రూ.4 సాయం చేస్తామని చెప్పాం. అన్నమయ్య జిల్లాలో 99శాతం కొనుగోలు చేశాం. చిత్తూరు జిల్లాలో 80శాతం కొనుగోలు జరిగింది.. ఇంకా కొంటున్నారు. **క్రిమినల్ మైండ్ తోనే ఇలా చేస్తున్నారు..** రైతులను ఆదుకున్నాక ఇప్పుడు పర్యటనలు చేయడం సరికాదు. బద్దేళ్ల పాటు ఎవరినీ పరామర్శించకుండా ముమ్మల్ని అడ్డుకున్నారు. రైతుల సమస్య పరిష్కరించాలన్న ఆలోచన జగన్ కు లేదు. శాంతి భద్రతలకు విఘాతం కలిగించాలని చూస్తున్నారు. రాష్ట్రానికి పెట్టుబడులు రాకుండా చూడటమే జగన్ ఉద్దేశంగా కనబడుతోంది. ముందుకెళ్లిన కారు వెనక్కి రావడం.. పక్కకు రావడం అంతా ఓ ఫ్లాగ్. చిత్తూరు జిల్లా రైతు ప్రకాశ్ రెడ్డి తోటలోని మామిడిని ముందే అమ్మేశారు. జగన్ కారు వచ్చాక ట్రాక్టర్ నుంచి మామిడిని కింద పోశారు. ముందుగా వేసుకున్న ఫ్లాగ్ ప్రకారమే రోడ్డుపై మామిడిని పోశారు. మామిడిని ముందే తోటలోకి చేరవేసి జగన్ వచ్చినప్పుడు ఇలా చేశారు. క్రిమినల్ మైండ్ తోనే ఇలాంటి పనులు చేస్తున్నారు” అని అచ్చెన్నాయుడు ఆగ్రహం వ్యక్తం చేశారు.



హైదరాబాద్ : ముఖ్యమంత్రి రేవంత్ రెడ్డి హైదరాబాద్ చేరుకున్నారు. సోమవారం దేశ రాజధాని ఢిల్లీ వెళ్లిన ఆయన తన పర్యటన ముగించుకుని కొద్ది సేపటి క్రితమే హైదరాబాద్ కు చేరుకున్నారు. ఈ పర్యటనలో భాగంగా పలువురు కేంద్ర మంత్రులతో భేటీ అయి రాష్ట్ర అభివృద్ధికి సంబంధించిన పలు కీలక అంశాలపై చర్చించారు. సోమవారం కేంద్ర క్రిడలు, యువజన వ్యవహారాల శాఖ మంత్రి మన్సుఖ్ మాండవీయతో కలిసి తెలంగాణలో స్పోర్ట్స్ యూనివర్సిటీ ఏర్పాటుకు సహకరించాలని విజ్ఞప్తి చేశారు. వచ్చే ఏడాది జరగనున్న ఖేలో ఇండియా గేమ్స్ ను తెలంగాణలో నిర్వహించాలని, ఒలింపిక్స్-2036 లో 2 ఈవెంటు రాష్ట్రంలో జరపాలని కోరారు. ఇదే రోజున సీఎం రేవంత్ రెడ్డిని ఢిల్లీలోని ఢిల్లీ టెన్నిస్ కపిల్ దేవ్ కలిసి తెలంగాణలో క్రీడాభివృద్ధికి సంబంధించిన అన్ని

విషయాల్లోనూ తాను భాగస్వామినివుతానని సీఎంతో చెప్పారు. ప్రముఖ బాలీవుడ్ యాక్టర్ అజయ్ దేవ్ గట్ సీఎంను కలిలి రాష్ట్రంలో ఫిల్మ్ స్టూడియో నిర్మించేందుకు సహకరించాలని కోరారు. మంగళవారం కేంద్ర మంత్రులు జేపీ నడ్డా, పీయూష్ గోయల్ తో భేటీ అయిన సీఎం రేవంత్ రెడ్డి.. రాష్ట్రానికి యూరియా సరఫరా, జూపిరాబాద్ స్కార్ట్ సిటీకి నిధులు, వరంగల్ విమానాశయానికి ఆర్థిక చేయుతతో పాటు ఇండస్ట్రియల్ కారిడార్ల అభివృద్ధిపై కీలక విజ్ఞప్తులు చేశారు. ఇవాళ మరికొంత మంది కేంద్ర మంత్రులతో భేటీ అవుతారనే టాక్ వినిపించినా ఎవరిని సీఎం కలవలేదు. ఈక్రమంలో తన పర్యటన ముగించుకుని తిరిగి హైదరాబాద్ చేరుకున్నారు. అయితే ఈ పర్యటనలో భాగంగా సీఎం ఏజెన్సీ పెద్దలెవరిని కలవకుండానే రాష్ట్రానికి తిరిగి వచ్చేశారు.

రైతులకు జగ్గీ లిఫ్ట్... యూరియా సరఫరాపై కేంద్రం కీలక ఆదేశాలు

తెలంగాణ రాష్ట్ర రైతులకు గుడ్ న్యూస్. తెలంగాణ సీఎం రేవంత్ రెడ్డి విజ్ఞప్తిని పరిగణనలోకి తీసుకున్నారా కేంద్ర మంత్రి జేపీ నడ్డా. అవసరాలకు అనుగుణంగా యూరియా సరఫరా ఉండేలా చర్యలు తీసుకోవాలని ఎరువుల శాఖ అధికారులకు ఆదేశాలు జారీ చేశారు. 2023-24 రబీతో పోలిస్తే 2024-25లో 21% అదనంగా యూరియా అమ్మకాలు జరిగాయని కేంద్రమంత్రి జేపీ నడ్డా పేర్కొన్నారు. గత సంవత్సరంతో పోలిస్తే ఈ సంవత్సరం ఇప్పటి వరకు 12.4% అదనపు వినియోగం జరిగిందన్నారు.



తెలంగాణ రాష్ట్రంలోని వివిధ జిల్లాల మధ్య ఎరువుల సమస్యలన్నీ చేస్తూ రైతులకు అందుబాటులో ఉండే విధంగా

చూసుకోవాలని సూచనలు చేశారు జేపీ నడ్డా. దీంతో తెలంగాణ రాష్ట్ర రైతులకు ఊరట లభించింది.

విచారణ పేరుతో రాజకీయ ప్రేరేపిత కుట్రలు: హాలీశరావు

హైదరాబాద్: విచారణల పేరుతో కాంగ్రెస్ ప్రభుత్వం రాజకీయ ప్రేరేపిత కుట్రలు చేస్తోందని మాజీ మంత్రి హాలీశరావు ఆరోపించారు. “ఎన్డీయే పాలిత బిహార్, గుజరాత్ లో వంతెనలు కూలడం సర్వసాధారణం. అయినప్పటికీ అక్కడ విచారణలు, చర్యలుండవు. అదే మేడిగడ్డలో 2 పిల్లల్ని కుంగితే హడావిడి చేస్తారు. ఎన్డీఎస్ఎ వేగంగా విచారణ చేపడుతుంది. రాజకీయ ప్రేరేపిత నివేదికలు ఇస్తారు” అని హాలీశరావు విమర్శించారు.



త్వరలో మోదీ కిట్లు పంపిణీ చేస్తాం: బండి సంజయ్



కరీంనగర్: కేంద్ర ప్రభుత్వం విద్యుత్ కోసం రూ.1.28లక్షల కోట్లు కేటాయించిందని కేంద్రమంత్రి బండి సంజయ్ తెలిపారు. బండి సంజయ్ పుట్టినరోజు సందర్భంగా “మన మోదీ కాసుక” పేరుతో కరీంనగర్ పార్లమెంట్ నియోజకవర్గ పరిధిలోని ప్రభుత్వ పాఠశాలల పద్దో తరగతి విద్యార్థులకు 20వేల సైక్లిక్ల పంపిణీ కార్యక్రమం చేపట్టారు. ఈ సందర్భంగా ఆయన మాట్లాడుతూ.. “ప్రభుత్వ పాఠశాల విద్యార్థులు తలచుకుంటే అద్భుతాలు చేయగలరు. తలదించుకుని పుస్తకాలు చదివితే భవిష్యత్లో తలెత్తుకుని జీవిస్తాం. సైక్లిక్ల పంపిణీ కార్యక్రమం పూర్తయిన తర్వాత.. త్వరలోనే మోదీ కిట్లు కూడా పంపిణీ చేస్తాం” అని బండి సంజయ్ తెలిపారు.

జల్లు పీడితే ఒళ్లు ఝుల్లు

హైదరాబాద్: వానాకాలం ప్రారంభమైంది. డెంగీ కేసులు ఎక్కువగా నమోదవుతుంటాయి. నిమోనియా, అస్తమా, దయేరియా, హెపటైటిస్, బ్రెఫాయిడ్ వంటివీ విజృంభిస్తుంటాయి. ఈ నేపథ్యంలో పాఠశాలలకు వెళ్లే పిల్లలు, ఇంటి వద్ద ఉంటే చిన్నారుల విషయంలో జాగ్రత్తలు పాటించాలి. ప్రస్తుతం నిలోఫర్ కు నిత్యం జలుబు, దగ్గుతోపాటు ఒకరిద్దరు డెంగీతో చికిత్స కోసం వస్తున్నారు. గతేడాది రాష్ట్రంలో 10 వేలకు పైగా డెంగీ కేసులు నమోదయ్యాయి.

పగలు కుట్టే దోమతో... డెంగీకి కారణమయ్యే బ్రెగర్ దోమ పగటి పూట ఎక్కువగా కుడుతుంది. పాఠశాలల చుట్టూ నీరు నిల్వ ఉండటం, కొబ్బరి చివులు ఇతర చెత్తాచెదారం పేరుకుపోవడం వల్ల ఈ దోమలు ఎక్కువగా ఉంటాయి. దోమ కుట్టిన వారం రోజుల్లో తీవ్ర జ్వరం ప్రారంభమై 4-5 రోజులపాటు కొనసాగుతుంది. తగ్గిన తర్వాత 72 గంటలు చాలా



కీలకం. ప్లేట్‌లెట్లు తగ్గుతుంటాయి. రక్తంలోని ప్లాస్మా లీకేజీ అత్యంత ప్రమాదకరం. రక్తపోటు తగ్గిపోయి ప్రాణాలకు ముప్పు ఏర్పడుతుంది. ముఖం, కాళ్లు, పొట్ట ఉబ్బడం, తీవ్రమైన నీరసం, కాళ్లు, చేతులు చల్లబడటం తదితర లక్షణాలు ప్లాస్మా లీకేజీగా గుర్తించాలి. జలుబు, దగ్గు లేకుండా వచ్చిన తీవ్రమైన జ్వరాన్ని డెంగీగానే అనుమానించాలని వైద్యులు చెబుతున్నారు. ఆ సమయంలో పాఠశాలకు పంపొద్దు వానాకాలంలో పిల్లల ఆరోగ్యంపై తల్లిదండ్రులు అప్రమత్తంగా ఉండాల్సి. జ్వరం వంటి లక్షణాలు కనిపిస్తే తగ్గేవరకు పాఠశాలకు పంపొద్దు. ఇతర వ్యాధులు నోకే అవకాశం ఉంటుంది. బయట ఆహారం కాకుండా ఇంట్లో వేడిగా తయారు చేసి పెట్టాలి. 4-5 రోజులైనా తగ్గని జ్వరం, నీరసం, కడుపులో నొప్పి, వాంతులు, వీరేచనాలు వంటి లక్షణాలుంటే వైద్యులను సంప్రదించాలి. కాచి, చల్లార్చిన నీటినే తాగించాలి. కాళ్లు, చేతులు కప్పి ఉంచేలా దుస్తులు ధరించేయాలి. ఉషారాణి, చిన్నపిల్లల వైద్యులు, నిలోఫర్ ఆసుపత్రి

తాగునీటికి తడబడి

భువనగిరి: ప్రభుత్వ పాఠశాలల్లో తాగునీటి సరఫరా ప్రధాన సమస్యగా మారింది. శుద్ధజలం అందించాలని ప్రభుత్వం యంత్రాంగం లక్ష్యంగా పెట్టుకుంది. మిషన్ భగీరథ పథకం ద్వారా అన్ని పాఠశాలలకు ప్రత్యేకంగా పైపులైన్ వేసి నీటిని సరఫరా చేస్తున్నారు. గ్రామానికి దూరంగా ఉన్న పాఠశాలల్లో సరఫరాకు ఇక్కట్లు ఏర్పడుతున్నాయి. చౌటుప్పల్‌లోని దివీస్ సంస్థ జిల్లాలో 565 పాఠశాలలకు నీటి శుద్ధి ఫిల్టర్లను సమకూర్చింది. మరమ్మత్తులు లేక 125 పనిచేయడం లేవని విద్యాశాఖ అధికారుల లేక్క, జిల్లాలో 100కు పైగా సర్కారు బడుల్లో విద్యార్థులు ఇబ్బందులు పడుతున్నారు. చౌటుప్పల్ పట్టణం బంగారుగడ్డలోని ప్రాథమికోన్నత పాఠశాలలో కృష్ణా నీటి కోసం భగీరథ ట్యాంకు నిర్మించారు. నీటిని నింపడం



లేదు. పాఠశాల వెనుకభాగంలో మరో ట్యాంకులోకి కృష్ణానీటిని నింపుతున్నారు. ఆ నీళ్లను దివీస్ లేబోరేటరీస్ సరఫరా చేసిన ఫిల్టర్‌లో శుద్ధి చేసి వంటకు ఉపయోగిస్తున్నారు. విద్యార్థులు ఇంటి నుంచి సీసాలు తెచ్చుకుంటున్నారు.ఆలేరు మండలం కొలసపాక జడ్చీ ఉన్నత పాఠశాలలో 306 మంది విద్యార్థులున్నారు. భగీరథ నీటిసరఫరా ఉన్నా విద్యార్థులు వాటిని తాగేందుకు ఇష్టపడటం లేదు. గతంలో 'దివీస్' ఇచ్చిన రెండు వాటర్ ఫిల్టర్లలో ఒకటి పనిచేయడం లేదు. మోతూర్ పురపాలకలోని ప్రభుత్వ పాఠశాలల్లో దివీస్ ఫిల్టర్ల నుంచి వచ్చిన నీరే విద్యార్థుల దాహం తీరుస్తోంది. యాదగిరిగుట్ట మండలంలోని ప్రభుత్వ పాఠశాల్లో ఎక్కువ శాతం విద్యార్థులు ఫ్లాస్టిక్ సీసాలనే వినియోగిస్తున్నారు. నీటి ట్యాంకులు కడగక, మూతలు పగలి, గాలికి లేచిపోయి, కోతులు వాటిని తొలగించడం వల్ల నీరు కలుషితంగా మారుతున్నాయి. ఆత్మకూరు(ఎం) మండలం పల్లెపహాడి ఉన్నత పాఠశాలకు గ్రామ మిషన్ భగీరథ ట్యాంకు దూరంగా ఉండటంతో నీరు సరఫరా కావడం లేదు. పంచాయతీ ట్యాంకర్‌తో సంపు నింపుతున్నారు. దివీస్ ఆర్కే వాటర్ ఫిల్టర్ డెబ్బతింది. గ్రామ పంచాయతీ నీటిశుద్ధి కేంద్రం నుంచి పాఠశాల అటెండర్ నిత్యం మూడు నీటి క్యాన్లను తెస్తున్నారు. స్వప్నమైన నీటిని అందిస్తున్నారు -నత్తురారాయణ, డీఈవో, యాదాద్రి భువనగిరి జిల్లాలోని అన్ని పాఠశాలల్లో నీటి సదుపాయం కల్పించాం. కొన్ని పాఠశాలల్లో దివీస్ సంస్థ సమకూర్చిన ఫిల్టర్లు పనిచేయడం లేదు. పాఠశాలలు తెరవడానికి ముందే ట్యాంకులను ఛీచింగ్ పొడర్‌తో శుభ్రం చేయించాం. అన్ని చోట్ల పైకప్పులు ఏర్పాటు చేస్తున్నాం.

విదేశాలకు పార్సల్ పంపాలా? తీపాలా ఉంటిగా!



హైదరాబాద్: ఇంటి నుంచి ఏ వస్తువునైనా వేరే దేశానికి పంపించడానికి కేంద్ర ప్రభుత్వం 'పోస్టాఫీసు డాక్ నిర్వత్య కేంద్రం' ద్వారా సేవలు అందిస్తోంది. ఈ కేంద్రాల ద్వారా ఉత్పత్తులను ఎయిర్ పార్సిల్, స్పీడ్‌పోస్ట్, ఐటీపీఎస్ ద్వారా తక్కువ ఖర్చుతో ఎగుమతి చేయవచ్చు. నగరంలోని జనరల్ పోస్టాఫీస్ (జీపీవో)లో ప్రత్యేక కౌంటర్ ఏర్పాటు చేశారు. ప్రత్యేకతలు ఇవి.. ఉత్పత్తి నమూనాలు తీసుకురావాల్సిన అవసరం లేదు. ఎగుమతి పోస్టల్ బిల్లు నేరుగా దాఖలు చేయకల్లేదు. వెబ్సైట్‌లో పోస్టల్ బిల్ ఆఫ్ ఎక్స్‌పోర్ట్ (పీబీఈ)లో అవసరమైన పత్రాలు అవెలోడ్ చేస్తే సరిపోతుంది. కస్టమ్ హౌస్ ఏజెంట్, కస్టమ్ అధికారిని కలవాల్సిన అవసరం ఉండదు. కస్టమ్ తనిఖీ తర్వాత పీబీఈని పోర్టల్ ద్వారా డౌన్‌లోడ్ చేసుకోవచ్చు.

ముం'చెత్త' తగేంబ



హైదరాబాద్: ఫ్లాస్టిక్ వ్యర్థాలు నగరాన్ని ముంచేస్తున్నాయి. నాలాల్లో వరద ప్రవాహం సాఫీగా సాగట్టేదు. దీంతో వందలాది కాల్‌నీలు, రహదారులను ముంచెత్తతోంది. చిన్న వానకే వాహనాల రాకపోకలు స్తంభిస్తున్నాయి. కల్వర్టులు, మ్యూన్‌హౌళ్లలో ఫ్లాస్టిక్ వ్యర్థాలు, గృహావకరణలు పేరుకుపోవడంతో వరదంతా ఎక్కడికక్కడే నిలిచిపోతోంది. ప్రజల నిర్లక్ష్యం.. బల్లియా వర్మవేక్షణ లేకపోవడంతో ఫ్లాస్టిక్ ప్రమాదాన్ని తెచ్చిపెడుతోంది. 40శాతం ఫ్లాస్టిక్, గృహావకరణాలే... ఏటా వేల టన్నుల కొద్దీ పూడిక

అమృత్ పనులు జోరందుకునేనా?



పెద్దపల్లి: పెద్దపల్లిలో ఏడాదిన్నరగా సాగుతున్న అమృత్ భారత్ పనులు ముందుకు సాగడం లేదు. జిల్లా కేంద్రంలో సూపర్‌ఫాస్ట్ రైళ్ల హాల్కింగ్ ప్రతిపాదనలకు మోక్షం దక్కలేదు. రామగుండంలో చేపట్టిన అమృత్‌స్టేషన్ పనులు కొలిక్కి రావడం లేదు. ఈ క్రమంలో ఇటీవల దక్షిణ మధ్య రైల్వే జనరల్ మేనేజర్‌గా ఇన్‌ఛార్జి బాధ్యతలు స్వీకరించిన సండిప్ మాథూర్ సోమవారం జిల్లాలో పర్యటించనున్నారు. మధ్యాహ్నం 12.30 గంటలకు రామగుండం స్టేషన్, ఆర్‌వోహౌస్ దిపోను పరిశీలిస్తారు. 2.10 గంటలకు పెద్దపల్లిలో జరుగుతున్న అమృత్‌భారత్ పనుల పురోగతిని తెలుసుకుంటారు. అనంతరం కాజీపేటకు వెళ్తారు. ఈ నేపథ్యంలో ఉమ్మడి జిల్లాలో నెలకొన్న రైల్వే సమస్యలపై కథనం. ముందుకు సాగక.. పెద్దపల్లి రైల్వేస్టేషన్‌లో రూ.26.49 కోట్లతో చేపట్టిన అమృత్ భారత్ అభివృద్ధి పనులు కొనసాగుతూనే ఉన్నాయి. రెండుసార్లు స్టేషన్ నమూనాను మార్చారు. కొత్త భవన నిర్మాణం కోసం పాత భవనం కూల్చివేయడంతో ప్రయాణికులు ఇబ్బందులు పడుతున్నారు. రెండో ఫ్లాట్‌ఫాంపై శౌచాలయం లేదు. టికెట్ బుకింగ్ కోసం నిర్మించిన

ఏవైనా విచారణలు, అభ్యర్థించిన పత్రాలకు నోటిఫికేషన్లు పోర్టల్‌లో అందుతాయి. వాటికి కావాల్సిన పత్రాలు పోర్టల్‌లో అవెలోడ్ చేస్తే చాలు.

ఈ-పోర్టల్ ద్వారా వస్తువు ఎక్కడ ఉందో తెలుసుకోవచ్చు. జీపీవోలో డాక్ నిర్వత్య కేంద్రం ద్వారా సేవలు అంతర్జాతీయ స్పీడ్‌పోస్ట్ పార్సిల్ (ఈఎంఎస్): ఒక్కో పార్సిల్ 35 కేజీల వరకు, తక్కువ ఖర్చుతో 106దేశాలకు పంపించవచ్చు. అంతర్జాతీయ ట్రాక్ చేయబడిన ప్యాకెట్ సర్వీస్(ఐటీపీఎస్): రెండు కిలోల వరకు పార్సిళ్లను ఆసియా పసిఫిక్ రీజియన్, యూఎస్‌ఏ పరిధిలోని 39 దేశాలకు చాలా తక్కువ ధరకు పంపించే వీలుంది. ఎగుమతులకు సులభ మార్గం జీఎస్టీ నంబర్ ఉన్న వారు ఇతర దేశాలకు ఏవైనా వస్తువులు సులభంగా ఎగుమతి చేసుకోవడానికి ఈ డీఎస్‌కేలు ఉపయోగపడతాయి. ప్రసాద్, ఛీఫ్ పోస్ట్‌మాస్టర్, హైదరాబాద్ జీపీవో రిజిస్ట్రేషన్ ఇలా.. ఎగుమతిదారు %https://dnk.cept.gov.in/customers.web%/ పోర్టల్ ఓపెన్ చేసి రిజిస్ట్రేషన్ చేసుకున్నాక ఒక ఐడీ వస్తుంది. ఆ కోడ్ ద్వారా పాస్ / జీఎస్టీ నంబరు, అవసరమైన ఇతర పత్రాలు పూర్తి చేయాలి. తరవాత పంపించే వస్తువుల వివరాలను పోర్టల్‌లోని పీబీఈలో ఎంటర్ చేస్తే పీబీఈ నంబర్ వస్తుంది. ఆయా వస్తువులను దగ్గరలోని డీఎస్‌కేకి తీసుకెళ్లే ఓ లేబుల్(సీఎస్22, సీఎస్23 కస్టమ్స్ డిక్లరేషన్)తో ఉంచి విదేశీ పోస్టాఫీసుకు పంపిస్తారు. అక్కడ పరీక్షించి అవసరమైన పత్రాలను అదుగుతారు. అన్నీ అయిన తర్వాత వస్తువు ఎగుమతికి లెట్ ఎక్స్‌పోర్టు ఆర్డర్‌ను ఇస్తుంది. దాన్ని పీబీఈ కస్టమర్ ఐడీలో డౌన్‌లోడ్ చేసుకోవచ్చు.

ముం'చెత్త' తగేంబ

తీస్తుంటారు. అందులో 40శాతం ఫ్లాస్టిక్, గృహావకరణాల వ్యర్థాల లేక్క తేలుతున్నాయి. రోజువారీ చెత్తతోనూ దాదాపు 20శాతం ఫ్లాస్టిక్ వ్యర్థాలుంటున్నాయి. వాటిలో పీపీ(పాలిథిలీన్), పీఈ(పాలిప్రొపెలిన్), సాధారణ కవర్లు, ఎక్కువ మందం ఫ్లాస్టిక్ వస్తువులు(హెచ్‌డీపీఈ), తక్కువ మందం ఫ్లాస్టిక్ వస్తువులు(ఎల్‌డీపీఈ), వ్యర్థాలు ఉంటున్నాయి. మూడికతీతలో అవినీతి... మూడికతీత పనుల్లో అవినీతి పేరుకుపోయింది. పనిచేయకుండా గుత్తేదారులు, ఇంజినీర్లు నిధులు పంచుకుంటున్నారు. దాంతో.. సగానికిపైగా మ్యూన్‌హౌళ్లు, భూగర్భ వరద కాలువలు, కల్వర్టులు పూడిపోతున్నాయి. ఎక్కడ తవ్వినా అవే: హైద్రా ఆధ్వర్యంలో నాలాలు, మ్యూన్‌హౌళ్లలోని వ్యర్థాల తొలగింపు పనులు జరుగుతున్నాయి. ఏ మ్యూన్‌హౌల్ తెరిచినా పైపులైన్లలో ఫ్లాస్టిక్ వ్యర్థాలు కనిపిస్తున్నాయి. అమలవ్వని నిషేధాజ్ఞలు.. రాష్ట్ర వ్యాప్తంగా 50 మైక్రాన్లలోపు ఫ్లాస్టిక్ వ్యర్థాల వినియోగంపై నిషేధం ఉంది. జీహెచ్‌ఎస్‌సీ నిషేధాజ్ఞలను అమలు చేయకపోవడంతో వందలాది ఫ్లాస్టిక్ కవర్ల తయారీ పరిశ్రమలు ఏర్పాటుయ్యాయి. బల్లియా కార్పొరేషన్‌లో, అధికారుల నివాసాల్లోనూ ఫ్లాస్టిక్ వినియోగం కొనసాగుతోంది.రోజుకు ఉత్పత్తయ్యే చెత్త 8 వేల టన్నులు. అందులో ఫ్లాస్టిక్ వ్యర్థాలు ఇలా.. పీపీ 1.24% పీఈ 0.84% కవర్లు 11.53% హెచ్‌డీపీఈ 0.83% ఎల్‌డీపీఈ 0.80% ఇతర 1.66%

అమృత్ పనులు జోరందుకునేనా?

తాత్కాలిక పెద్ద నుంచి ఫ్లాట్‌ఫాం మీదకు వెళ్లేందుకు కవరింగ్ షెడ్లు, దీపాలు లేకపోవడంతో రాత్రిళ్లు, వర్షాలు కురిసిన సమయంలో ఇబ్బందులు తప్పడం లేదు. రామగుండంలో చేపట్టిన అమృత్‌భారత్ పనులు 70 శాతం మాత్రమే పూర్తయ్యాయి. పెద్దపల్లి మండలంలోని కొత్తపల్లి స్టేషన్‌లో క్రమంగా రైళ్ల హాల్కింగ్‌లు ఎత్తివేయడంతో ఈ ప్రాంతంలోని పది గ్రామాల ప్రజలకు రైలు సౌకర్యం లేకుండా పోయింది.

నత్తనడకన ఆర్కొబీ నిర్మాణాలు పెద్దపల్లిలోని కూనారం ఆర్కొబీ పనులు 2022లో మొదలవగా భూసేకరణ జరగకపోవడంతో పనులు ముందుకు సాగడం లేదు. కరీంనగర్‌లోని తీగలగుట్టపల్లి వద్ద చేపట్టిన ఆర్కొబీ పనులు నత్తతో పోటీపడుతున్నాయి. పెద్దపల్లి స్టేషన్‌పై ఒత్తిడి తగ్గించేందుకు నిర్మించిన బైపాస్ రైల్వే లైన్ నిర్మాణం జరిగినప్పటికీ కమిషనింగ్(ట్రయల్ రన్) జరగకపోవడంతో వినియోగంలోకి రాలేదు. బైపాస్ లైన్‌లో టౌన్ రైల్వేస్టేషన్ నిర్మాణంపై స్పష్టత లేకుండా పోయింది. హాల్కింగ్‌లకు కలిగినా! పెద్దపల్లి నుంచి కేరళ, కర్ణాటక రాష్ట్రాలకు కన్వెక్టివిటీ లేకుండా పోయింది. తమిళనాడులోని చెన్నై మినహా ఇతర ప్రాంతాలకు డైలీ కన్వెక్టివిటీ లేదు. వారానికి ఒకసారి నడిచే మన్నార్‌గిరి, కోయంబత్తూర్ ఎక్స్‌ప్రెస్, కేఎస్‌ఎస్‌ఆర్ బెంగళూర్ ఎక్స్‌ప్రెస్‌లు మినహా ప్రత్యామ్నాయం లేదు. పెద్దపల్లిలో కాశీ తమిళ సంఘం ఎక్స్‌ప్రెస్, పాండిచ్చేరి ఎక్స్‌ప్రెస్, జోద్‌పూర్, వాస్కోడిగామా ఎక్స్‌ప్రెస్, ఏపీ సంపర్క్‌కాంతి, కేరళ ఎక్స్‌ప్రెస్‌లు, రామగుండంలో తమిళనాడు, రాజధాని ఎక్స్‌ప్రెస్‌లకు హాల్కింగ్‌లు కల్పించాలనే ప్రతిపాదనలకు మోక్షం కలగడం లేదు.

ఆయిల్‌పామ్‌లోకి తెచ్చేందుకు..!

జిల్లాలో ఇలా..నల్గొండ జిల్లాలోని 33 మండలాల్లో ఇప్పటి వరకు 10,827.10 ఎకరాల్లో ఆయిల్‌పామ్ తోటలు సాగువుతున్నాయి. 2025-26 సంవత్సరానికి మరో 6,500 ఎకరాల్లో ఈ సాగును ప్రోత్సహించాలన్న లక్ష్యాన్ని ప్రభుత్వం నిర్ణయించింది. నెలవారీగా ఎన్ని ఎకరాల్లో మొక్కల ప్లాంటేషన్ పూర్తి చేయాలో కూడా సూచించింది. జూన్‌లో దాదాపు వెయ్యి ఎకరాల్లో ఆయిల్‌పామ్ మొక్కలు నాటించ్చాల్సి ఉంది. ఇప్పటి వరకు 650 ఎకరాలను గత నెలలో సాగులోకి తీసుకొచ్చారు. వర్షాలు అలస్యం కావడం, వాతావరణంలో వేడి, రైతులు ఇతర సాగుపనుల్లో నిమగ్నం కావడం వంటి అంశాలు జూన్‌నెల ఆయిల్‌పామ్ మొక్కల ప్లాంటేషన్ లక్ష్యాలపై కొంత ప్రభావం చూపాయని అధికారులు అంటున్నారు.

టెండర్ నిర్వహణ.. ఒప్పందం విస్తరణ

కరీంనగర్ : కరీంనగర్ నగరపాలక సంస్థ పరిధిలో పలు ప్రాంతాల్లో రూ.50 కోట్ల మేర పనులు చేసేందుకు సాధారణ నిధులతో టెండర్లు పిలిచారు. డివిజన్‌లో నిలిచిపోయిన రోడ్లు, మురుగుకాలు వలకు సంబంధించిన పనులు చేసుకోవడానికి గత పాలకవర్గ సభ్యులు తీర్మానం కూడా చేశారు. ఆ పనులు చేసేందుకు గుత్తేదారులు ముందుకొస్తుండగా.. ఒప్పందం చేసేందుకు కొందరు ఇంజినీరింగ్ అధికారులు మాత్రం జాప్యం చేస్తున్నారు.

గుత్తేదారులు డీడీలు చెల్లించిన.. అభివృద్ధి పనులు చేసేందుకు గుత్తేదారులు డీడీలు కూడా చెల్లించారు.



ఆ మొత్తం బల్లియా ఖజానాలో జమ అయినప్పటికీ ఒప్పందం చేసి ఇంజినీరింగ్ అధికారులు మాత్రం జాప్యం చేస్తున్నారు. అలా ఎందుకు అలస్యం చేస్తున్నారో అర్థం కాక గుత్తేదారులు ఆయోమయంలో పడుతున్నారు. కొన్ని చోట్ల పనులు కూడా ప్రారంభించగా ఒప్పందం చేసుకోకుండా ఎలా చేస్తారని బెదిరింపులకు గురి చేస్తుండటం విమర్శలకు తావిస్తోంది. అధికారుల వద్దే దస్త్రాలు టెండర్ నిర్వహించి ఒప్పందం చేసుకోవాల్సిన దస్త్రాలు ఇంజినీరింగ్ అధికారుల వద్దే ఉన్నాయి. ఓ వైపు రహదారులు మురుగుకాలువల పనులు నిలిచిపోయి ప్రజలు ఇబ్బందులు పడుతుంటే, కొందరు ఇంజినీర్లు మాత్రం మోకాలంపై పెట్టడం వివాదాస్పదంగా మారుతోంది. పనులు చేయకుండా ఆపదాన్ని తీవ్రంగా పరిగణిస్తున్న మాజీ పాలకవర్గ సభ్యులు మంత్రుల దృష్టికి తీసుకెళ్తామని చెబుతున్నారు. కమిషనర్ ఆదేశాలతో.. ప్రకారం ప్రకారం పనులు చేయాలని కమిషనర్ ఆదేశాలు ఇచ్చారు. సాధారణ నిధులతో గతంలో చేపట్టిన పనులకే రూ.కోట్లు నిధులు చెల్లించాల్సి ఉంది. సంజయ్‌కుమార్, ఈఈ, నగరపాలిక

సంప్రేతున్నయే జాగ్రత్త

సిరిసిల్ల : కుకూలు నీటిని ఒడిసిపట్టేందుకు ఇళ్ల ఆవరణలో సంపులు నిర్మిస్తుంటారు. ఈ మధ్య ప్రతి ఇంటికి ఇవి తప్పనిసరిగా మారాయి. తొట్టిల నిర్వహణ సరిగ్గా లేకపోవడం, నీటితో ఆడుకునేందుకు ఇష్టపడే చిన్నారుల పాటలు మృత్యువుగా మారుతున్నాయి. ఎద్దటిలో నీటి నిల్వకు ఏర్పాటు చేసుకున్న తొట్లు ప్రాణాలును హరిస్తున్నాయి. భవన నిర్మాణ ప్రదేశాల్లో నీటితొట్టిలు, సెప్టిక్ ట్యాంకులపై పైకప్పు వేసేలా సంబంధిత పంచాయతీలు, మున్సిపాలిటీల్లో అధికారులు పర్యవేక్షణ చేయాలని.. నిర్లక్ష్యం చేసేవారిపై కఠినంగా వ్యవహరించాలనే అభిప్రాయాలు వ్యక్తమవుతున్నాయి.

తల్లిదండ్రులు.. తస్మాత్ జాగ్రత్త బాల్కనీలో చిన్నారులు నీటితో ఆడుకునేందుకు ఇష్ట పడుతుంటారు. ఆదే భావనతో తెరిచి ఉన్న నీటి సంపుల వద్దకు వెళ్లి ఆడుకునే క్రమంలో అందులో పడిపోతున్నారు. సంపుకు దూరంగా ఉండేలా చిన్నారులకు భయం చెప్పాలి. పెద్ద పిల్లలయితే అందులో పడితే జరిగే ప్రమాదంపై అవగాహన కల్పించాలి. జ్ఞానం రాని చిన్నారులపై నిత్యం తల్లిదండ్రులు పర్యవేక్షణ ఉండాలి.

పిల్లల ముందు సంపులను శుభ్రపరిచే పని పెట్టుకోకపోవడం మంచిది. అనుకరించి తర్వాత అందులో పడే ఆస్కారం ఉంటుంది. సంపులను కడిగి క్రమంలో, నీటి నిల్వలు పరిశీలించిన పిదప తప్పనిసరిగా మూతను పెట్టాలి. ఆ విషయంలో ఏమరపాటు వద్దు. అవసరమైతే సంపులపై ఇసుప కంచే ఏర్పాటు చేయాలి. పైన ఏర్పాటు చేసిన సిమెంటు పలకలు చెడిపోతే వెంటనే మరమ్మత్తులు చేయించాలి. భవన నిర్మాణ పనులు చేపట్టే చోట సంపులు, సెప్టిక్ ట్యాంకులపై పైకప్పు వేయకుండా నిర్లక్ష్యం చేస్తుంటారు. పనిచేసే వారితోపాటు తోడుగా తెచ్చుకున్న పిల్లలు ఆడుకుంటూ పడిపోయే ప్రమాదం ఉంది. తల్లిదండ్రులు చిన్నారులు ఆడుకునే సమయంలో పొంచి ఉన్న



ప్రమాదాలను పసిగట్టాలి. బయట ఆడుకునేటప్పుడు ఎలాంటి పనులపై నిమగ్నం కాకుండా నిత్యం పర్యవేక్షించాలి. మచ్చుకొన్నీ ఘటనలు వేములవాడ మండలం చింతల్,ణా ఆర్ఆండ్ఆర్ కాలనీకి చెందిన ఆర్తేజ్ బాలుడు రుషి శనివారం స్నేహతులతో కలిసి బయటకు వెళ్తాడు. ఆడుకునే సమయంలో పొరపాటున నీటి సంపులో పడిపోయాడు. తనతో వచ్చిన పిల్లలు పరిగెత్తి ఇంట్లో వారిని తీసుకొచ్చేలోపే ప్రాణాలు కోల్పోయాడు.గతేడాది డిసెంబరు నెలలో గంభీరాపుపేట మండలం నర్సాలలో 18 నెలల చిన్నారు ఇంటి బయట ఆడుకుంటోంది. ఈ క్రమంలో ప్రమాదవశాత్తు నీటి సంపులో పడిపోయి మృతి చెందింది. గత సంవత్సరం జూలైలో ఎల్లారెడ్డిపేట మండలం వెంకటాపూర్ అనుబంధ గ్రామం గజులపల్లిలో క్షేహాన్ (3) ఇంటి ముందు ఆడుకుంటున్నాడు. తేలిలో ఉన్న పలక మూత లేని నీటి తొట్టిలో పడింది. అది మృత్యు కుహరం అని తెలియక బాలుడు పలకను తీసి యత్నంలో అందులో పడ్డాడు. బాలుడి కోసం వెతికిన చూసిన తల్లికి సంపులో శవమై కనిపించాడు.



తమ దేశం గోల్డెన్ వీసాను రూ. 23 లక్షలకు అందుబాటు లోకి తెచ్చినట్లు మీడియాలో జరిగిన ప్రచారం ఒట్టిదేనని యూఏఈ ఏజెన్సీ తేల్చిచెప్పింది. అంతేకాదు.. ఈ వీసాను పొందాలంటే దరఖాస్తులు ప్రత్యేకమైన ప్రభుత్వ మార్గాల నుంచి వెళ్లాల్సిందేనని స్పష్టంచేసింది. ఈ క్రమంలో ఏ కన్సల్టెన్సీని ఆధారెణ్ణి పార్టీగా గుర్తించలేదని వెల్లడించాయి. ఈ మేరకు అబుదాబి ఐసీపీ (సెడరల్ అథారిటీ ఫర్ ఐడెంటిటీ, సిటిజన్షిప్, కస్టమ్స్ అండ్ పోర్ట్ సెక్యూరిటీ) ప్రచారాన్ని కొట్టిపారేసింది. ఈ మేరకు ఐసీపీ ప్రకటనను ఎమిరేట్స్ న్యూస్ ఏజెన్సీ షేర్ చేసింది. ప్రజల నుంచి అక్రమంగా సొమ్ములు వసూలు చేయడానికి ఇటువంటి సమాచారాన్ని వ్యాప్తి చేస్తే తగిన చర్యలు తీసుకోంటామని ఐసీపీ హెచ్చరించింది. వీసా సమాచారం కోసం తప్పుడు, మోసపూరిత మాటల్లో పడ్డాడని.. అధికారిక మార్గాల్లోనే తెలుసుకోవాలని సూచించింది. ఇందుకోసం www.icp.gov.ae లేదా ఫోన్ నెంబర్ : 600522222 సంప్రదించాలని పేర్కొంది. ఈ



సింహాచలం లో గిరి ప్రదక్షిణలో తొలి పావంచా వద్ద ప్రమాదానికి దారితీసేలా రద్దీ!

సింహాచలం: సింహాచలంలోని గిరి ప్రదక్షిణలో భాగంగా లక్షలాదిగా తరలివచ్చిన భక్త జనంతో అప్పన్న స్వామి తొలి పావంచా వద్ద భారీ రద్దీ నెలకొంది. రద్దీ నియంత్రణలో పోలీసులు విఫలమయ్యా రంటూ పలువురు భక్తులు అసంతృప్తి వ్యక్తం చేశారు. భారీ ఎత్తున భక్తులు వస్తారని తెలిసినప్పటికీ రోప్ పార్టీలు ఏర్పాటు చేయకపోవడంతో పోలీసు సిబ్బంది అక్కడ ఉన్నా రద్దీని నియంత్రించలేని పరిస్థితి ఏర్పడింది. దీంతో తొలి పావంచా వద్దకు భక్తులు ఎదురెదురుగా రావడంతో తోపులాటలు చోటుచేసుకుంటున్నాయి. సింహగిరి ఫూట్ రోడ్డు వద్ద పోలీసుల నియంత్రణ లేకపోవడంతో బస్సులు దిగి

డిసెంబర్ నాటికి అమరావతి క్వార్టర్స్ లోకి ఎమ్మెల్యేలు, ఎమ్మెల్యేలు: అయ్యన్నపాత్రుడు



అమరావతి: ఈ డిసెంబర్ నాటికి ఎమ్మెల్యేలు, ఎమ్మెల్యేలు రాజధాని అమరావతి క్వార్టర్స్ లోనే ఉంటారని ఏపీ శాసనసభాపతి అయ్యన్నపాత్రుడు అన్నారు. అమరావతిలో నిర్మాణంలో ఉన్న ఎమ్మెల్యే, ఎమ్మెల్యే క్వార్టర్స్ ను ఆయన బుధవారం పరిశీలించారు. అక్కడ జరుగుతున్న పనుల పట్ల సంతృప్తి వ్యక్తం చేశారు. ఈ సందర్భంగా ఆయన అసెంబ్లీలోని ఛాంబర్ లో మీడియాతో ఇన్ఫాగ్నిటీలో

మహిళల పట్ల వైకాపా తీరు సిగ్గుచేటు: నారా భువనేశ్వరి




వారం మొదట్లో భారత్, బంగ్లాదేశ్ పౌరులు రూ. 23 లక్షలు చెల్లించి గోల్డెన్ వీసా పొందడానికి అర్హులని మీడియాలో కథనాలు వెల్లువెత్తాయి. “లక్ష దిర్వామ్ల ఫీజు చెల్లించి భారతీయులు యూఏఈలో జీవితకాలం గోల్డెన్ వీసాను ఎంజాయ్ చేయవచ్చు” అని ఆంగ్ల మీడియా సంస్థ పీటీఐ పేర్కొంది. సాధారణంగా యూఏఈ గోల్డెన్ వీసాను పొందాలంటే ‘2 మిలియన్ దిర్హమ్ (రూ. 4.66 కోట్లు)లతో స్థిరాస్తి కొనుగోలు చేయడం, అరబ్ దేశాల వ్యాపారంలో పెద్ద మొత్తంలో పెట్టుబడులు పెట్టడం’ భారతీయులకు ఇప్పటివరకు ఉన్న మార్గాల్లో ఒకటి. అయితే.. కొత్తగా నామినేషన్ ఆధారిత విధానంతో ఈ వీసాను పొందవచ్చన్న పుకార్లు వచ్చాయి. ఈ కొత్త విధానాన్ని పరిశీలించేందుకు తొలి విడతలో భారత్, బంగ్లాదేశ్ లను ఎంపిక చేశారంటూ కథనాలు వచ్చాయి.. భారత్ లో ఈ నామినేషన్ ప్రక్రియను రాయద్ గ్రూప్ కన్సల్టెన్సీ పరిశీలించనుందని పేర్కొన్నారు. కానీ, తాజాగా ఐసీపీ వివరణతో ఇదంతా అవాస్తవమని తేలింది.

భక్తులు తొలి పావంచా వెనుక ప్రాంతంలో ఉన్న ఇరుకైన సందు నుంచి ప్రమాదకరంగా రాకపోకలు సాగిస్తున్నారు. తక్షణమే తొలి పావంచా వద్ద పోలీసు రోప్ పార్టీలను ఏర్పాటు చేసి రద్దీని నియంత్రించాలని భక్తులు కోరుతున్నారు. **వేపగుంట కూడలిలో నిలిచిన వాహనాల రాకపోకలు...** మరోవైపు వేపగుంట కూడలిలో వాహనాల రాకపోకలు నిలిచిపోయాయి. ఎటువైకాలో తెలియక వాహనదారులు ఇబ్బందులు పడుతున్నారు. వేపగుంట నుంచి నాయుడుతోట, చేమలపల్లితో పాటు పెండుర్తి రోడ్డులో కుళ్ళరాయపురం వరకు వాహనాలు నిలిచిపోయాయి.

మాట్లాడుతూ.. నియోజకవర్గాల పునర్విభజనను దృష్టిలో పెట్టుకుని నివాస సముదాయాలు ఏర్పాటు చేయాలని అధికారులను ఆదేశించారు. స్పెషియల్ ఫూల్, ఆస్పత్రి, క్లబ్ హౌస్ ఉండేలా చూడాలని ఆదేశించారు. సోలార్, గ్రౌండ్ వాటర్ రీచార్జ్, వేస్ట్ వాటర్ వినియోగం ఉండాలని దిశానిర్దేశం చేశారు. చట్టసభ సభ్యుల కోసం మొత్తం 12 టవర్లలో 288 క్వార్టర్లు నిర్మిస్తున్నట్లు తెలిపారు. 35మంది మంత్రులు, 36 మంది న్యాయమూర్తుల క్వార్టర్స్ వచ్చే మార్చి నాటికి అందుబాటులోకి వస్తాయన్నారు. కృష్ణా నది వెంబడి సీఎం అధికారిక నివాసం, రాజ్ భవన్ ఉంటాయని తెలిపారు.

ఆగస్టులో 10 రోజులపాటు వర్షాల సమావేశాలు... ఆగస్టులో పది రోజుల పాటు అసెంబ్లీ వర్షాల సమావేశాలు నిర్వహించనున్నట్లు అయ్యన్నపాత్రుడు వెల్లడించారు. సెప్టెంబర్ 14, 15 తేదీల్లో తిరుపతిలో చట్టసభల జాతీయ మహిళా సాధికార సభ్యుల సదస్సు జరగనున్నట్లు తెలిపారు. ఏపీ ఆతిథ్యం ఇవ్వాలన్న లోకసభ స్పీకర్ సూచనతో ఈ సదస్సు నిర్వహిస్తున్నట్లు చెప్పారు. ఈ జాతీయ సదస్సుకు అన్ని రాష్ట్రాల నుంచి చదాపు 50మంది సభ్యులు పాల్గొంటారన్నారు.

అమరావతి: మహిళల పట్ల వైకాపా ద్వేషాన్ని ప్రసన్నకుమార్ రెడ్డి వ్యాఖ్యలు బహిష్కరణం చేశాయని నారా భువనేశ్వరి అన్నారు. మహిళా వ్యతిరేక మనస్తాస్యాన్ని ఆయన వ్యాఖ్యలు బహిష్కరణం చేశాయని చెప్పారు. “మహిళల పట్ల వైకాపా తీరు సిగ్గుచేటు.. సమాజంలో ఇలాంటి వ్యాఖ్యలకు స్థానం లేదు. ఎమ్మెల్యే ప్రశాంతి రెడ్డికి నా సంఘీభావం ప్రకటిస్తున్నా. ఆమెపై చేసిన అవమానకర వ్యాఖ్యలను తీవ్రంగా ఖండిస్తున్నా. మహిళల పట్ల అవమానకర పదాలు వారి విలువను తగ్గించలేవు. స్త్రీల గౌరవాన్ని దెబ్బతీసే ఏ ప్రయత్నామైనా ఖండించాల్సిందే. మన సంస్కృతి, విలువలు వారి గౌరవాన్ని నిలబెట్టాయి. మహిళలకు మద్దతు ఇవ్వడానికి బక్కుంగా నిలబడతాం” అని భువనేశ్వరి అన్నారు.



సీవీ ఆనంద్ కృషి.. వారసత్వ సంపద అప్పుడలా.. ఇప్పుడీలా

హైదరాబాద్, జూలై 9: దేశ వారసత్వ సంపద వెలకట్టలేని ఆస్తి. పురాతన కట్టడాలు ఎక్కడున్నా వాటిని పరిరక్షించి భవిష్యత్తుకు అందించాల్సిన బాధ్యత ఎంతో ఉంది. దీనిని అక్షరాలా అమలు చేశారు హైదరాబాద్ పోలీస్ కమిషనర్ (సీవీ).. సీవీ ఆనంద్. ఆయన కృషి, పట్టుదలతో హైదరాబాద్ పాతబస్తీలో ఉన్న పురానీ హవేలీ లోని పాత కొత్తాల్ కార్యాలయానికి మునుపటి శోభ తీసుకొచ్చారు. ఆ పురాతన భవంతికి పూర్తి స్థాయి మరమ్మత్తులు చేయించి, కొత్త సాబగులద్దీ, మల్లీ ఆ మహల్ ను భావితరాల ముందుంచారు. ఇవాళ పురానీ హవేలీలో సరికొత్తగా కొత్తాల్ ఆఫీస్ ప్రారంభోత్సవం జరుపుకుంది. ఈ సందర్భంగా సీవీ ఆనంద్ తన ఆనందాన్ని వ్యక్తం చేస్తూ సోఫల్ మీడియా ఫ్యాట్ ఫౌండ్ ‘ఎక్స్’ లో ఒక పోస్ట్ చేశారు. ‘ ఈ రోజు చాలా కాలంగా ఎదురుచూస్తున్న రోజు. పురానీ హవేలీలోని పాత కొత్తాల్ కార్యాలయం పున:ప్రారంభోత్సవం జరిగింది. దాదాపు 4 సంవత్సరాల క్రితం, ఈ భవనం పైకప్పు కూలిపోయింది. దీంతో ఆ పురాతన

భవంతిని కూల్చివేయాలనే నిర్ణయానికి వచ్చారు. కానీ మన వారసత్వాన్ని నాశనం చేయాలనే ఆలోచన నాకు నచ్చలేదు. దీనికి ఎలాగైనా పూర్వ వైభవం తీసుకురావాలన్న తలంపుతో స్వాస్థ్య కోసం వెతికాను. గ్రీన్స్ సంస్థ సీఎంపీ అనిల్ ఈ పునరుద్ధరణకు అద్దక సహాయం చేయడానికి ముందుకు వచ్చారు. అంతే, ఈ భవంతి మరమ్మత్తు పని డిసెంబర్ 2022లో ప్రారంభమైంది. కానీ 2023 అక్టోబర్ లో నా బదిలీతో, అది ఆగిపోయింది. తరువాత సెప్టెంబర్ 2024లో, నేను %జూ% (కమిషనర్ ఆఫ్ పోలీస్) గా తిరిగి పోస్ట్ చేయబడినప్పుడు, నేను పనిని తిరిగి ప్రారంభించాను. హరిబేజ్ సైట్ పునరుద్ధరణ అనేది ఒక శ్రమతో కూడిన ప్రక్రియ. ఎంతో ఓపికపట్టాలి. దక్కన్ టెర్రెస్ ఏజెన్సీలకు చెందిన మీర్ ఖాన్ ఎంతో ప్రశంసనీయమైన పని చేయడంతో మేము దానిని తిరిగి ప్రారంభించబోతున్నాము. ఇప్పటి నుండి కొత్తాల్ పాత నగరాన్ని సందర్శించినప్పుడు కూర్చోవడానికి ఒక స్థలం ఉంటుంది! అని ఆనంద్ తన పోస్ట్ లో పేర్కొన్నారు.



వంతెన కుప్పకూలడంతో వాహనాలు నదిలో పడిపోయిన ఘటన గుజరాత్ లోని వడోదరలో చోటుచేసుకుంది. బుధవారం ఉదయం వర్షా వద్ద మహిసాగర్ నదిపై ఉన్న గంభీర వంతెనలోని కొంతభాగం ఒక్కసారిగా కుప్పకూలింది. దీంతో దానిపై వెళ్తున్న రెండు ట్రక్కులు, రెండు వ్యాన్లు సహా పలు వాహనాలు నదిలో పడిపోవడంతో తొమ్మిదిమంది ప్రాణాలు కోల్పోయారు. ఘటనా స్థలానికి చేరుకున్న సహాయక బృందాలు వాహనాల నుంచి ఇప్పటివరకు నలుగురిని రక్షించారని.. ఆపరేషన్ ఇంకా కొనసాగుతోందని అధికారులు పేర్కొన్నారు. మృతుల సంఖ్య ఇంకా పెరిగే అవకాశం ఉందన్నారు. 1985లో నిర్మించిన ఈ వంతెన పాతబడడంతో పాటు.. కొన్ని రోజులుగా కురుస్తున్న భారీ వర్షాల వల్ల కూలిపోయి ఉండొచ్చని అధికారులు అభిప్రాయం వ్యక్తంచేశారు. గుజరాత్ లోని వడోదర-ఆనంద్ పట్టణాలను కలుపుతున్న ఈ వంతెన కూలడంతో ఇరు పట్టణాల మధ్య రాకపోకలు నిలిచిపోయినట్లు పేర్కొన్నారు. ఈ ఘటనపై దర్యాప్తు చేస్తున్నామన్నారు. వంతెన కుప్పకూలిన ఘటనపై ముఖ్యమంత్రి భూపేంద్ర పటేల్ స్పందించారు. సంఘటనా స్థలానికి

వెళ్లి వంతెన కూలడానికి గల కారణాలను గుర్తించాలని సాంకేతిక నిపుణులను ఆదేశించారు. నదిలో పడిన వాహనాలను తొలగించడానికి వడోదర అగ్నిమాపక శాఖ బృందాలు, జాతీయ విపత్తు ప్రతిస్పందన దళాలు తీసుకుంటున్నాయి. **భారీ వర్షాలు.. కొట్టుకుపోయిన రోడ్లు...** మరో ఘటనలో రాజస్థాన్ లో కురుస్తున్న భారీ వర్షాల కారణంగా ఝుంఝును జిల్లాలో కొత్తగా నిర్మించిన రోడ్డు కొట్టుకుపోయిన దృశ్యాలు సోఫల్ మీడియాలో వైరల్ గా మారుతున్నాయి. భారీ వర్షాలకు కట్టి నదిలో నీటిమట్టం పెరగడంతో వరద ఉద్భుతి కారణంగా కొత్తగా చేసిన రహదారి కొట్టుకుపోయిందని అధికారులు పేర్కొన్నారు. కాగా రోడ్డు నాణ్యత పైనా స్థానికులు సందేహాలు వ్యక్తంచేస్తున్నారు. **మృతుల కుటుంబాలకు రూ.2 లక్షల పరిహారం: ప్రధాని మోదీ...** బ్రిడ్జి కూలిన ఘటనపై ప్రధాని నరేంద్ర మోదీ దిగ్విజయి వ్యక్తంచేశారు. మృతుల కుటుంబాలకు రూ.2 లక్షల చొప్పున, గాయపడిన వారికి రూ.50 వేలు చొప్పున పరిహారం ప్రకటించారు. ఇటువంటి ఘటనలు పునరావృతం కాకుండా చర్యలు తీసుకోవాలని అధికారులకు సూచించారు.

కత్తి కల్లు ఘటనేలా మేరాకల మ్యేతి.. పోలీసుల అదుపులో నిర్వాహకులు

హైదరాబాద్: కత్తి కల్లు కేసులో ఐదుగురు నిర్వాహకులను బాలానగర్ ఎక్స్ ప్రెస్ పోలీసులు అదుపులోకి తీసుకున్నారు. కల్లు కాంపౌండ్లు నిర్వహిస్తున్న నగేష్ గౌడ్, బి. శ్రీనివాస్ గౌడ్, బి. శ్రీనివాస్ గౌడ్, టి.కుమార్ గౌడ్, తీగల రమేష్ పై కేసు నమోదు చేసి విచారిస్తున్నారు. నిర్వాహకులకు సంబంధించిన ఐదు షాపులను ఎక్స్ ప్రెస్ పోలీసులు సీజ్ చేశారు. మొత్తం 600 లీటర్ల కల్లు స్వాధీనం చేసుకున్నారు. కల్లు కాంపౌండ్ లో మంగళవారం కత్తి కల్లు తాగి 19 మంది అస్పష్టతకు గురైన విషయం తెలిసిందే. ఈ ఘటనలో ఇద్దరు మృతిచెందారు. బుధవారం గాంధీ ఆస్పత్రిలో చికిత్స పొందుతూ సీతారాం (47) మృతి చెందాడు.. ఓ ప్రైవేటు ఆస్పత్రిలో స్వరూప అనే మహిళ ప్రాణాలు విడిచారు. అంత్యక్రియల కోసం ఆమె మృతదేహాన్ని తీసుకెళ్తుండగా మార్గమధ్యలోనే పోలీసులు అడ్డుకున్నారు. కత్తి కల్లు తాగి చనిపోయినట్లు తేలడంతో పోస్టుమార్టం నిమిత్తం గాంధీ ఆస్పత్రికి తరలించారు. మరో 15 మంది పంజాగుట్ట నిమ్నోల్ చికిత్స పొందుతున్నారు.

కత్తి కల్లు ఘటనే.. రాష్ట్ర ప్రభుత్వం నిజాలు దాచాలని చూస్తోంది: ఈటల రాజేందర్



హైదరాబాద్: కూకట్ పల్లిలో కత్తి కల్లు తాగి మృతి చెందిన వారి కుటుంబాలకు రాష్ట్ర ప్రభుత్వం రూ.కోటి పరిహారం ఇవ్వాలని భాజపా ఎంపీ ఈటల రాజేందర్ డిమాండ్ చేశారు. ప్రభుత్వం నిజాలు దాచాలని చూస్తోందని ఆరోపించారు. ఈ ఘటనలో ఇవాళ ఒకరు, నిన్న ఇద్దరు.. మొత్తం ముగ్గురు చనిపోయినట్లు సమాచారం ఉందని చెప్పారు. కత్తి కల్లు ఎప్పుడీ నుంచి అమ్మారు? ఎంతమంది తాగారు? అనే పూర్తి సమాచారాన్ని ప్రభుత్వం సేకరించాలన్నారు. బాధితులు 20 మంది కంటే ఎక్కువ ఉండే అవకాశం ఉందని పేర్కొన్నారు. ఇప్పుడీప్పుడే మరికొందరు ఆసుపత్రిలో చేరుతున్నారని వివరించారు. కత్తికల్లు ఘటనలో గాంధీ ఆసుపత్రిలో చికిత్స పొందుతూ సీతారాం (47) బుధవారం ప్రాణాలు విడిచాడు. వనపర్తి జిల్లా మదిగట్ల గ్రామానికి చెందిన సీతారాం, అనిత దంపతులకు ఇద్దరు పిల్లలు ఉన్నారు. తొమ్మిదేళ్ల క్రితం బతుకుదెరువు కోసం హైదరాబాద్ వచ్చి హైదరాబాద్ లో ఉంటూ సీతారాం మేడ్తాని పని చేస్తున్నారు.

ఎమ్మెల్యే రాజాసింగ్ పై సంచలన వ్యాఖ్యలు

హైదరాబాద్, జూలై 09: గోషామహల్ ఎమ్మెల్యే రాజాసింగ్.. పార్టీ వీడి ఎందుకు వెళ్లి పోయారో ఆయనతో తెలియదని బీజేపీ నేత మాధవి లత వ్యంగ్యంగా అన్నారు. సార్వత్రిక ఎన్నికల వేళ.. హైదరాబాద్ లోకసభ అభ్యర్థిగా తనకు అధిష్టానం అవకాశం ఇస్తే.. ఆ రోజు పార్టీలో ముగ్గురు లేదా అని రాజాసింగ్ ప్రశ్నించారని ఈ సందర్భంగా ఆమె గుర్తు చేసుకున్నారు. అయినా రాజాసింగ్ తన తమ్ముడేనని ఆమె స్పష్టం చేశారు. బుధవారం హైదరాబాద్ లో ఏబీఎన్ ఆంధ్రజ్యోతిలో బీజేపీ నేత మాధవి లత మాట్లాడుతూ.. మొన్నటి ఎన్నికల్లో తన తమ్ముడు రాజా సింగ్ కంటే తనకే ఎక్కువ ఓట్లు వచ్చాయని పేర్కొన్నారు. గోషామహల్ కాదు ప్రస్తుతం అన్ని అసెంబ్లీ నియోజక వర్గాల్లో తాను పర్యటిస్తున్నారన్నారు. తనకు ఒక్క గోషామహల్ నియోజకవర్గమే కాదని.. ఏడు అసెంబ్లీ నియోజకవర్గాలు తన పరిధిలోనే ఉన్నాయని పేర్కొన్నారు. జూబ్లీహిల్స్ ఉప ఎన్నిక అభ్యర్థి ఎవరనేది అధిష్టానం ఇష్టమన్నారు. తనకు అవకాశం ఇస్తే బరిలో ఉంటానని మాధవి లత వెల్లడించారు. పేద ప్రజల ఇళ్ళు కూలుస్తున్న హైద్రా.. ఫాతిమా కాలనీ విషయంలో ఎందుకు భయ పడుతుందో చెప్పాలంటూ సీఎం రేవంత్ రెడ్డిని ఆమె డిమాండ్ చేశారు. తన పార్లమెంట్ పరిధిలోని వేలాది మంది ప్రజలు రోడ్డున పడే పరిస్థితి నెలకుందని ఆతీదన వ్యక్తం చేశారు. ఎంఐఎం పార్టీ ఇస్తే డబ్బుల మూటలతో ఈ ప్రభుత్వం నోరు కట్టేస్తుందని మండిపడ్డారు. దీనిపై త్వరలో తమ కార్యాచరణ ఉంటుందన్నారు. 2024లో జరిగిన సార్వత్రిక ఎన్నికల్లో హైదరాబాద్ లోకసభ స్థానం నుంచి బీజేపీ అభ్యర్థిగా మాధవి లత బరిలో నిలిచారు. ఈ ఎన్నికల్లో ఎంఐఎం అధినేత అసదుద్దీన్ ఓవైసి చేతిలో ఆమె ఓటను పాలయ్యారు. ఇక తెలంగాణలో రాష్ట్ర బీజేపీ అధ్యక్ష ఎన్నిక ఇటీవల హైదరాబాద్ లో జరిగింది. ఈ ఎన్నికల్లో మాజీ ఎమ్మెల్యే రామచంద్ర రౌపు నామినేషన్ దాఖలు చేశారు. అలాగే ఈ పదవికి గోషా మహల్ ఎమ్మెల్యే రాజాసింగ్ నామినేషన్ దాఖలు చేసేందుకు తన అనుచరులతో కలిసి బీజేపీ రాష్ట్ర కార్యాలయానికి వెళ్లారు. వారిని కార్యాలయంలోకి వెళ్లకుండా సిబ్బంది అడ్డుకున్నారు. దీంతో తీవ్ర మనస్తాపం చెంది.. బీజేపీకి రాజీనామా చేస్తున్నట్లు ప్రకటించారు. అంతేకాకుండా.. మీకు, మీ పార్టీకోసం దండం అన్నారు. అలాగే రాష్ట్రంలో పార్టీ అధికారంలోకి రాకుండా.. సీనియర్లు అడ్డుకుంటున్నారంటూ రాజాసింగ్ కీలక వ్యాఖ్యలు చేశారు. దీంతో రాజాసింగ్ వ్యవహారంపై పార్టీ అగ్రనాయకత్వం సీరియస్ అయినట్లు తెలుస్తుంది. మరోవైపు అక్రమ నిర్వాహకులను హైద్రా కుల్చి వేస్తుంది. అలాంటి వేళ.. ఎంఐఎం అధినేత, ఎంపీ అసదుద్దీన్ ఓవైసికి చెందిన కళాశాల పట్ల హైద్రా ఉదాసీనంగా వ్యవహరిస్తుందంటూ కేతన్ కాలంగా విమర్శలు వస్తున్నాయి. ఈ అంశంలో రేవంత్ రెడ్డి సర్కార్ ఉదాసీనమై అవలంబించిందంటూ.. అందుకే హైద్రా ఆ దిశగా చర్యలు తీసుకోవడం లేదనే ఒక ప్రచారం సాగుతుంది. ఇక జూబ్లీహిల్స్ ఏబీఎన్ నేత మాగంటి గోపినాథ్ ఇటీవల అనారోగ్యంతో మరణించారు. ఈ స్థానానికి శ ప ఎన్నిక జరిగే అవకాశం ఉంది. దీనిపై మరికొద్ది రోజుల్లో ఎన్నికల సంఘం ప్రకటన చేయనుంది. ఈ నేపథ్యంలో ఈ ఉప ఎన్నికపై మాధవి లతపై విధంగా స్పందించారు.